



# на Гомельшчыне»

Толькі лічбы

вёскі ў тым ці іншым горадзе заўсёды значная ўвага ўдзяляецца замене і будаўніцтву інжынерных сетак, капітальнаму рамонту вулічна-дарожнай сеткі, прыкладзенню ў належны стан фасадаў жылых і грамадскіх будынкаў, усталяванню новых агароджаў, добраўпарадкаванню і азеляненню тэрыторый. Добраўпарадкаванне ажыццяўляецца за кошт бюджэтных сродкаў, але ж спонсарскую дапамогу заўсёды аказваюць прадпрыемствы, арганізацыі, установы. За апошнія гады комплексна добраўпарадкаваны райцэнтры Жлобін, Чачэрск, Буда-Кашалёва, Ельск, Лоеў, Рагачоў, Ветка, Жыткавічы, Брагін, Карма, Петрыкаў, горад Тураў, вёскі Запясоўка і Дабрынь адпаведна Жыткавіцкага і Ельскага раёнаў. Сёлета праводзіцца комплекснае добраўпарадкаванне Мазыра.

— **Генадзь Міхайлавіч, выдавочна, што знешні выгляд беларускай вёскі ўпэўнена змяняецца ў лепшы бок. Але ці дастаткова гэтага, каб кадры заставаліся ў сельскай мясцовасці?**

— У нашай вобласці сёння нядрэнная замацавальнасць кадраў — 64 %. У адпаведнасці з даручэннем кіраўніка дзяржавы летась праведзены першы Форум сельскай моладзі Гомельскай вобласці. На базе ААТ «Ціхінічы» адбыліся плённыя стасункі маладых спецыялістаў, абмен меркаваннямі, генерацыя ідэй і рашэнне актуальных пытанняў моладзі. Дарэчы, пастаянная ўвага мясцовых улад да праблем маладых спецыялістаў спрыяла павышэнню ўзроўню замацавальнасці. Пасля абавязковага тэрміну адпрацоўкі ў сярэднім каля 70 % маладых педагогаў застаецца ў раёнах. Часта менавіта іх потым прызначаюць на кіраўнічыя пасады.

— **На Гомельшчыне землі ляснога фонду займаюць амаль палову**

**тэрыторыі. Іх колькасць павялічваецца і за кошт зямель, якія некалі былі заселены. Для рэгіёна актуальна і паступовае вяртанне ў землекарыстанне так званых чарнобыльскіх зямель...**

— За апошнія пяць гадоў плошча ляснога фонду павялічылася на 30 тысяч гектараў. Пры гэтым летась для лясной гаспадаркі было выдзелена каля пяці тысяч гектараў. У выніку аварыі на ЧАЭС землі нашай краіны сур'ёзна пацярпелі. Радые-нуклідамі было забруджана 23 % тэрыторыі Рэспублікі Беларусь. У тым ліку цэзіем-137 — больш за палову тэрыторыі Гомельскай вобласці, а стронціем-90 — больш за 30 %. На першым этапе з сельскагаспадарчага абароту было выведзена 216,3 тысячы гектараў радыецыйна небяспечных зямель. Паступова частка іх вярталася ў землекарыстанне. На сённяшні дзень 16,2 тысячы гектараў уведзена ў абарот сельгасарганізацыі. Пры гэтым 7,5 тысячы гектараў выкарыстоўваюцца абмежавана. На іх вырошчваюць толькі пэўныя травы для кармоў.

— **Што новага апошнім часам з'явілася ў сацыяльнай сферы?**

— Усёго і не пералічыш, што зроблена за апошнюю чвэрць стагоддзя для жыхароў Гомельшчыны. Уведзены ў строй новыя карпусы Брагінскай, Буда-Кашалёўскай, Лоеўскай цэнтральных раённых бальніц, міжраённай шматпрофільнай Мазырскай дзіцячай бальніцы, шэрагу гомельскіх абласных арганізацый аховы здароўя. Гэта дазволіла палепшыць умовы аказання медыцынскай дапамогі насельніцтву вобласці як на стацыянарным, так і амбулаторным этапах, пераабсталяваць сучасным медыцынскім абсталяваннем, палепшыць якасць дыягностыкі, лячэння і рэабілітацыі пацыентаў. Сем гадоў таму ў Гомелі ўведзена ў эксплуатацыю дзіцячая паліклініка на 200 наведванняў. З ліпеня

2018 года адкрытыя новыя карпусы абласной дзіцячай клінічнай бальніцы. Што датычыцца адукацыі, дык тут толькі летась на ўзвядзенне, рэканструкцыю, мадэрнізацыю будынкаў накіравана сем мільёнаў рублёў з рэспубліканскага і абласнога бюджэтаў. У снежні мінулага года прынята рашэнне аб адкрыцці Гомельскага абласнога сацыяльна-педагагічнага цэнтра. Выкананы капітальныя рамонт і рэканструкцыя шэрагу важных сацыяльных аб'ектаў у Брагіне, Камарыне і Петрыкаве, пабудаваны дзіцячы сад на 190 месцаў у мікрараёне № 104. Актыўна выкарыстоўваюцца новыя спартыўныя аб'екты: універсальны комплекс у Жлобіне, футбольны манеж і лыжаролерная траса з біятлонным цірам у Гомелі. Дарэчы, усё разам прыносіць плён: 24 высокія ўзнагароды рознай якасці атрымалася здабыць спартсменам Гомельшчыны на Алімпійскіх гульнях у гісторыі суверэннай дзяржавы. Дадам яшчэ, што нядаўна рэканструювана Радужская сярэдняя школа ў Веткаўскім раёне. Пачаты работы на прыбудове да Ліцвінавіцкай сярэдняй школы ў Кармянскім раёне. Сёлета таксама адноўлена будаўніцтва гомельскай сярэдняй школы ў мікрараёне № 21, адкрыецца паліклініка ў мікрараёне № 17. За гэты год плануецца ўвесці 485 тысяч метраў квадратных агульнай плошчы жылых дамоў.

— **Генадзь Міхайлавіч, на Гомельшчыне ёсць адметныя помнікі, якія прыцягваюць увагу ў тым ліку замежных гасцей. Якім чынам развіваецца турыстычная галіна рэгіёна?**

— Канешне, палацава-паркавы ансамбль XVIII — пачатку XX стагоддзя з'яўляецца візітнай карткай Гомеля і адной з самых папулярных славуцасцяў Беларусі. На яго тэрыторыі знаходзяцца палац Румянцавых-Паскевічаў, дзе створаны музейныя экспазіцыі, сабор святых Пятра і Паўла,

**«Петрыкаўскае радовішча калійных соляў на сённяшні дзень — самае перспектыўнае. Яго распрацоўка дазволіць не толькі падтрымаць рудную базу ААТ «Беларуськалій», але і істотна павялічыць вытворчыя магутнасці прадпрыемства, якое будзе выпускаць новыя віды прадукцыі і паспяхова канкураваць на сусветным калійным рынку».**

унікальная капліца і фамільная пахавальня Паскевічаў, зімовы сад з вежай агляду... Самым старажытным на тэрыторыі Гомельскай вобласці з'яўляецца горад Тураў, першае летапіснае згадванне якога было ў 980 годзе. Сілуэт Мазыра вызначаюць барочныя касцёлы двух кляштароў XVIII стагоддзя: цыстэрыянскага і бернардынскага. На тэрыторыі вёскі Юравічы выяўлена самая старажытная ў Беларусі стаянка першабытных людзей, якой каля 25 тысяч гадоў, і рэшткі вялікага сярэдневяковага горада X—XI стагоддзяў. Там жа знаходзіцца і комплекс былога езуіцкага манастыра, збудаванага ў XVIII стагоддзі. Ёсць свае адметныя помнікі архітэктуры ў Чачэрску, Рэчыцы, Добрушы, Чырвоным Беразе... На тэрыторыі вобласці знаходзіцца больш за 2500 помнікаў, у тым ліку археалагічных. Рэсурсам для развіцця культурна-пазнавальнага турызму ў Гомельскай вобласці з'яўляюцца аб'екты, якія ўваходзяць у Дзяржаўны спіс гісторыка-культурнай спадчыны Рэспублікі Беларусь, а таксама праект «Залатое кола Гомельшчыны». Сёння кожны турыст і вандровец можа абраць на Гомельшчыне адпачынак на любы густ.

**Ірына АСТАШКЕВІЧ.**

Гомельская вобласць з'яўляецца найбуйнейшай у Рэспубліцы Беларусь. Яе тэрыторыя — амаль сорак з паловай тысяч квадратных кіламетраў, што складае пятую частку ад агульнай тэрыторыі краіны. Гомельшчына мяжуе з Бранскай вобласцю Расіі, а таксама з Кіеўскай, Чарнігаўскай, Жытомірскай і Ровенскай абласцямі Украіны.

\*\*\*

Насельніцтва Гомельскай вобласці — 1 млн 406 тысяч чалавек (14,9 % ад агульнай колькасці насельніцтва краіны), у эканоміцы занята 588,5 тысячы чалавек. У адміністрацыйным цэнтры — горадзе Гомелі — колькасць насельніцтва складае больш за 535 тысяч жыхароў.

\*\*\*

Важным аспектам геаграфічнага патэнцыялу рэгіёна з'яўляецца база прыродных рэсурсаў. На яго тэрыторыі кампактна размешчаны багатыя радовішчы калійнай і каменнай солі, бурага вугалю, шкляных пяскоў, торфу, мелу, а таксама такія рэсурсы, як лес, будаўнічы камень, граніт, гіпс, гліна, гаручыя сланцы. У структуры рэспубліканскіх аб'ёмаў Гомельская вобласць — гэта больш за 20 % прамысловай вытворчасці, каля 15 % сельскагаспадарчай вытворчасці, 15% будаўніча-мантажных работ, 12 % рознічнага тавараабароту, больш за 12 % экспарту тавараў.

\*\*\*

Гомельская вобласць з'яўляецца найбуйнейшым індустрыяльным рэгіёнам Беларусі. Тут працуе больш за 220 буйных і сярэдніх прадпрыемстваў, доля якіх у аб'ёме прамысловай вытворчасці краіны — каля 20 %. У сферы прамысловасці ў Гомельскай вобласці занята каля 155,5 тысячы чалавек, альбо 26,4 % занятага ў эканоміцы насельніцтва.

\*\*\*

Асноўныя віды эканамічнай дзейнасці, якія вызначаюць развіццё рэальнага сектара эканомікі Гомельскай вобласці, — гэта вытворчасць нафтапрадуктаў, металургічная вытворчасць, вытворчасць машын і абсталявання, здабыча паліўна-энергетычных карысных выкапняў, хімічная вытворчасць, харчовая прамысловасць і іншыя.

\*\*\*

Эканоміка вобласці з'яўляецца экспертаарыентаванай. Больш за 60 % усёй вырабленай прадукцыі пастаўляецца на рынкі краін блізкага і далёкага замежжа. Прадпрыемствы экспартуюць вырабы з чорных металаў (34 % у экспарце вобласці), нафту (21 %), малако і малочную прадукцыю (10 %), угнаенні (5 %), пластыку і вырабы з яе (4 %), машыны і механізмы (4 %), драўніну (2 %), цэлюлозу (3 %) і іншыя тавары.

\*\*\*

Арганізацыі Гомельскай вобласці супрацоўнічаюць са знешнегандлёвымі партнёрамі з больш чым 100 краін свету. Найбольш актыўна развіваецца гандаль з Расіяй, Германіяй, Украінай, краінамі Балтыі, Польшчай, Італіяй, Кітаем, Нідэрландамі, Казахстанам.

\*\*\*

Адзін з прыярытэтаў развіцця Гомельскай вобласці — прыцягненне інвестыцый. Летась інвестыцыі ў асноўны капітал па вобласці склалі чатыры мільярды рублёў.

\*\*\*

У вобласці працуюць прадпрыемствы, створаныя з удзелам замежнага капіталу з больш чым 50 краін свету, у ліку якіх Ізраіль, Італія, Аўстрыя, Расія, Польшча, Нідэрланды, Францыя, Іспанія і іншыя.


\*\*\*

Адным з найважнейшых фактараў інвестыцыйнай прывабнасці Гомельскай вобласці з'яўляецца развіты навукова-тэхнічны комплекс. Тут размешчаны тры інстытуты Нацыянальнай акадэміі навук Беларусі, восем вышэйшых навучальных устаноў, шэсць з якіх — універсітэты, звыш 20 галіновых навуковых і праектных інстытутаў, спецыяльных канструктарскіх і канструктарска-тэхналагічных бюро, Гомельскі тэхнапарк.

\*\*\*

На 1 студзеня 2020 года ў вобласці зарэгістравана 38,7 тысячы суб'ектаў малога і сярэдняга прадпрыемства, з іх 9,6 тысячы мікра- і малых арганізацый, 291 сярэдняя арганізацыя і 28,8 тысячы індывідуальных прадпрыемстваў.

## Другасны рынак сельгастэхнікі будучы развіваць у Гомельскай вобласці



Працуем з просам, пашырым яго плошчы. Па іншых культурах канкрэтныя рашэнні будуць прыняты вясной, у тым ліку пасля абследавання азімых.

Цяпер аграрыі вядуць падкормкі шматгадовых траў, працягваюць уносіць арганічныя і мінеральныя ўгнаенні, а таксама рыхтуюць глебу пад лён — звыш 4 тысяч гектараў.

Трэба адзначыць, што сёлета на Гомельшчыне, каб забяспечыць патрэбы жыхароў у свежай агародніне, прынята рашэнне значна павялічыць пасяўныя плошчы раслін.

— Увогуле ў рэгіёне агароднінныя культуры зоймуць амаль на 200 гектараў больш, чым летась, — адзначыў старшыня камітэта па сельскай гаспадарцы і харчаванні аблвыканкама. — Валавы аб'ём агародніны разлічваем павялічыць на 19 % да ўзроўню 2019 года. Звыш 4 тысяч гектараў пойдзе пад бульбу.

У планах гомельскіх аграрыяў — пасеяць дзве тысячы гектараў агародніны ў адкрытым грунце.

**Наталля КАПРЫЛЕНКА.**